



سندھی

غسل جاضر وري مسئلا



شیخ طریقت، امیر اعلیٰ ست، ہنری دعوت اسلامی، حضرت علامہ مولانا ابو ہلال

محمد الیاس عطار قادری رضوی

دامت برکاتہم العالیہ

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

ڪتاب پڙهڻ جي دعا

ديني ڪتاب يا اسلامي سبق پڙهڻ کان پهريان هيٺ ڏنل دعا پڙهي
چڏيو **اِنْ شَاءَ اللّٰهُ** جيڪو ڪجهه پڙهندا ياد رهندو، دعا هي آهي:

اَللّٰهُمَّ افْتَحْ عَلَيْنَا حِكْمَتَكَ وَاَنْشُرْ عَلَيْنَا رَحْمَتَكَ يَا ذَا الْجَلَالِ وَالْاِكْرَامِ
ترجمو: اي الله **عَزَّوَجَلَّ** اسان تي علم ۽ حڪمت جا دروازا کولي ڇڏ ۽ اسان تي
پنهنجي رحمت نازل فرما! اي عظمت ۽ بزرگي وارا!

(مستطرف ج 1 ص 40 دار الفڪر بيروت)



طالب غم
مدينه
بقيع
و
مغفرت

(نوٽ: اول آخر هڪ ڪپيرو درود شريف پڙهي ڇڏيو)

رسالي جو نالو: غسل جا ضروري مسائل
ڇاپو پهريون: محرم الحرام 1442ھ، آگسٽ 2020ع
تعداد: ڪتاب
ڇاپيندڙ: مڪتبه المدينه عالمي مديني مركز فيضان مدينه باب المدينه ڪراچي

مديني التجا: ڪنهن کي به هي ڪتاب ڇاپڻ جي اجازت ناهي

ڪتاب خريد ڪندڙ توجهه فرمائين

ڪتاب جي ڇپائي ۾ ڪا وڏي خرابي هجي يا صفحا گهٽ هجن يا بائبنڊنگ
۾ اڳتي پوئتي ٿي ويا هجن ته مڪتبه المدينه سان رابطو فرمايو.

شيخ طريقت، اميرِ اهل سنت، بانيء دعوت اسلامي، حضرت علامہ

دَامَتْ بَرَكَاتُهُمُ الْعَالِيَه

مولانا ابو بلال محمد الياس عطار قادري رضوي

جو اردو زبان ۾ رسالو

غسل جا ضروري مسئلا

ترجمو پيشڪش

ٽرانسليشن ڊپارٽمنٽ (دعوت اسلامي) هن رسالي جو آسان سنڌي زبان ۾ ترجمي ڪرڻ جي وس آهر ڪوشش ڪئي آهي. جيڪڏهن ترجمي يا ڪمپوزنگ ۾ ڪٿي ڪا ڪمي پيشي نظر اچي ته ٽرانسليشن ڊپارٽمنٽ کي آگاه ڪري ثواب جا حقدار بڻجو.

رابطي جي لاءِ:

ٽرانسليشن ڊپارٽمنٽ (دعوت اسلامي) عالمي مدني مرڪز فيضانِ مدينه
محله سوداگران پراڻي سبزي منڊي باب المدينه ڪراچي

UAN: ☎ +92-21-111-25-26-92 – Ext. 7213

Email: ✉ translation@dawateislami.net

فہرست

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

غسل جا ضروري مسئلا

دعاء عطار

يا الله! جيڪو: 17 صفحن جو رسالو ”غسل جا ضروري مسئلا“ پڙهي
يا ٻڌي وٺي ان کي ظاهري و باطني تمام گندگين کان پاڪ فرمائ.

اٰمِيْن بِجَاہِ النَّبِيِّ الْاَمِيْن صَلَّ اللّٰهُ عَلَيْهِ وَاٰلِهٖ وَسَلَّم

درود شريف جي فضيلت

الله جي محبوب، داناءُ غُيُوب صَلَّ اللّٰهُ عَلَيْهِ وَاٰلِهٖ وَسَلَّم جو فرمانِ تقرب نشان
آهي: بيشڪ بروز قيامت ماڻهن مان منهنجي قريب تر اهو شخص
هوندو جيڪو مون تي سڀ کان وڌيڪ درود شريف پڙهي.

(ترمذی، جلد 2 ص 27 حديث: 484)

صَلُّوْا عَلَی الْحَبِيْب! صَلَّی اللّٰهُ عَلَی مُحَمَّد

منا مٺا اسلامي ڀاڻرو! هڪ 70 سالن جو اسلامي ڀاءُ مدني قافلي
وارن جي مدني حلقي ۾ شريڪ ٿيو ته ان کي غسل جي فرضن
جي پهريون ڀيرو خبر پئي، اهڙي طرح خبر ناهي ڪيترا
مسلمان اهڙا هوندا جيڪي اهي احڪام نه ڄاڻندا هوندا،
تنهنڪري نيڪي جي دعوت جو ثواب حاصل ڪرڻ جي نيت
سان غسل جو طريقو (حنفي) پيش ڪيان ٿو، دعوت اسلامي جي

اشاعتي اداري مڪتبه المدينه جي شايع ٿيل 496 صفحن تي مشتمل ڪتاب ”**نماز جا احڪام**“ صفحي 100 کان شروع ٿيندڙ مضمون ضرورت مطابق ڪجهه تبديلن سان عرض ڪجي ٿو؛ نيت جي بغير به غسل ٿي ويندو پر ثواب نه ملندو، انهيءَ ڪري بنا زبان چورڻ جي دل ۾ هيئن نيت ڪريو ته مان پاڪائي حاصل ڪرڻ لاءِ غسل ڪريان ٿو، پهريان ٻئي هٿ ڪرائين تائين ٽي ٽي ڀيرا ڌوئو، پوءِ پيشاب واري جڳهه ڌوئو چاهي نجاست هجي يا نه، ۽ پوءِ جيڪڏهن جسم تي ڪٿي ڪا نجاست هجي ته ان کي دور ڪيو، پوءِ نماز جهڙو وضو ڪريو پر پير نه ڌوئو، ها جيڪڏهن صندلي وغيره تي غسل ڪري رهيا آهيو ته پير به ڌوئي ڇڏيو، پوءِ جسم تي تيل وانگر پاڻي مڪيو، خاص ڪري سياري ۾ (ان دؤران صابن به هڻي سگهو ٿا) پوءِ ٽي ڀيرا ساڄي ڪلهي تي پاڻي وهايو ۽ ٽي ڀيرا کاٻي ڪلهي تي، پوءِ مٿي تي ۽ سڄي جسم تي ٽي ڀيرا، پوءِ غسل جي جاءِ کان جدا ٿي وڃو، جيڪڏهن وضو ڪرڻ ۾ پير نه ڌوڻا هئا ته هاڻي ڌوئي ڇڏيو، وهنجڻ مهل قبلي ڏانهن رخ نه ڪيو، سڄي جسم تي هٿ ڦيري ۽ مهتي وهنجو، اهڙي جڳهه تي وهنجو جو ڪنهن جي نظر نه پوي، جيڪڏهن اهو ممڪن نه هجي ته مرد پنهنجي اوگهڙ (ڏڻ کان وٺي ٻنهي ڳوڏن سميت) ڪنهن ٿلهي ڪپڙي سان ڍڪي، ٿلهو ڪپڙو نه هجي ته ضرورت مطابق به يا ٽي ڪپڙا ويڙهي ڇڏي چوڻ سنهو ڪپڙو هوندو ته پاڻيءَ سان جسم تي چنبڙي پوندو ۽ **مَعَاذَ اللَّهِ عَزَّوَجَلَّ** ڳوڏن يا رانن وغيره جي رنگت

ظاهر ٿيندي، عورت کي ته اڃان وڌيڪ احتياط جي ضرورت آهي. غُسل جي دؤران ڪنهن به قسم جي گفتگو نه ڪريو ۽ ڪا دُعا به نه پڙهو، وهنجڻ کان پوءِ توال سان بدن اُگهڻ ۾ حرج ناهي، وهنجڻ کان پوءِ جلدي ڪپڙا پائي ڇڏيو ۽ جيڪڏهن مڪروه وقت نه هجي ته ٻه رڪعتون نفل ادا ڪرڻ مُسْتَحَب آهي. (عالمگيري ج 1 ص 14 ماخوذ از بهار شريعت ج 1 ص 319 وغيره)

غُسل جا نبي فرض

(1) گُرتي ڪرڻ (2) نڪ ۾ پاڻي چاڙهڻ (3) سڄي

ظاهري جسم تي پاڻي وهائڻ. (فتاويٰ عالمگيري ج 1 ص 13)

(1) گُرتي ڪرڻ

وات ۾ ٿورو پاڻي ڪڍي پُچ ڪري اُچلڻ جو نالو گُرتي ناهي بلڪ وات جي هر حصي، پاسي، چپن کان نڙيءَ جي پاڙ تائين هر جڳهه تي پاڻي وهي وڃي. اهڙيءَ طرح هوڙن جي پُٺيان ڳلن جي ته ۾، ڏندن جي وٿين ۽ پاڙن ۽ زبان جي هر پاسي تي بلڪ نڙيءَ جي آخري حصي تائين پاڻي وهي وڃي. روزو نه هجي ته گُرتا به ڪريو جو سُنّت آهي، ڏندن ۾ سوپاري جا داڻا يا گوشت جا ذرڙا وغيره هجن ته انهن کي ڪيڏن ضروري آهي، ها جيڪڏهن ڪيڏن ۾ ڪو نقصان جو انديشو هجي ته معاف آهي. غسل کان اڳ ڏندن ۾ اهي ذرڙا وغيره محسوس نه ٿيا ۽ رهجي ويا پوءِ نماز به پڙهي ڇڏي ۽ پوءِ خبر پوڻ تي ڇڏائي

پاڻي وهائڻ فرض آهي اڳ ۾ جيڪا نماز پڙهي هئي اها ٿي وئي. جيڪو لڏندڙ ڏند مسالي سان ڄمايو ويو هجي يا تار سان ٻڌو ويو هجي ۽ تار يا مسالي جي هيٺان پاڻي نه پهچندو هجي ته معاف آهي. (بهار شريعت ج 1 ص 316، فتاويٰ رضويه ج 1 ص 440، 439) جيئن هڪ گرڙي غسل جي لاءِ فرض آهي تيئن ئي گرڙيون وضوءَ جي لاءِ سنت آهن.

﴿2﴾ نڪ ۾ پاڻي ڇاڙهڻ

جلدي جلدي نڪ جي چوٽيءَ تي پاڻي لڳائڻ سان ڪم نه هلندو بلڪ جيستائين نرم جڳهه آهي يعني سخت هڏي جي شروع تائين ڌوئڻ لازمي آهي، ۽ اهو ائين ٿي سگهندو جو پاڻي سنگهي مٿي چڪيو ۽ اهو خيال ڪريو ته وار برابر به جڳهه ڌوئڻ کان رهجي نه وڃي نه ته غسل نه ٿيندو، نڪ جي اندر سنگهه ڄمي وئي هجي ته ان کي صاف ڪرڻ فرض آهي ۽ نڪ جي وارن جو ڌوئڻ به فرض آهي. (ايضاً، ص 443، 442)

﴿3﴾ سڄي ظاهري جسم تي پاڻي وهائڻ

مٿي جي وارن کان وٺي پيرن جي ترين تائين جسم جي هر حصي ۽ هر هر وار تي ٻه ٻه قطرا پاڻي وهي وڃڻ فرض آهي، جسم جون ڪجهه جڳهون اهڙيون آهن جو جيڪڏهن احتياط نه ڪيو وڃي ته اهي خشڪ رهجي وينديون ۽ غسل نه ٿيندو. (بهار شريعت ج 1 ص 317) وضوءَ ۽ غسل ۽ نماز، جمعي جي نماز، قضا نماز، سفر جي نماز، جنازي نماز، وغيره جي باري ۾ ضروري احڪام

جاڻڻ جي لاءِ دعوت اسلامي جي اشاعتي اداري مڪتبه المدينه جي شايع ٿيل 496 صفحن تي مشتمل ڪتاب ”نماز جا احڪام“ جو مطالعو فرمايو

وهندڙ پاڻيءَ ۾ غُسل جو طريقو

جيڪڏهن وهندڙ پاڻي مثلاً درياءَ يا واه ۾ وهجندڙ ته ٿوري دير ان ۾ رهڻ سان ٽي ڀيرا ڌوئڻ، ترتيب ۽ وضو اهي سڀ سَنَتون ادا ٿي ويون ۽ عُضون کي ٽي ڀيرا حرڪت ڏيڻ جي به ضرورت ناهي. جيڪڏهن تلاءُ وغيره بيٺل پاڻي ۾ وهنجو ته عُضون کي ٽي ڀيرا حرڪت ڏيڻ يا جڳهه بدلائڻ سان ٽي ڀيرا ڌوئڻ جي سَنَت ادا ٿي ويندي، برسات ۾ (يا نلڪي يا ڦوهاري جي هيٺان) بيٺل وهندڙ پاڻيءَ جي حُڪم ۾ آهي، وهندڙ پاڻيءَ ۾ وضو ڪيو ته اهو ئي ٿوري دير عُضوي کي پاڻيءَ ۾ رکي ڇڏڻ ۽ بيٺل پاڻيءَ ۾ حرڪت ڏيڻ تي ڀيرا ڌوئڻ جي قائم مقام آهي. (بهارِ شريعت ج 1 ص 320) وضو ۽ غسل جي انهن سڀني صورتن ۾ گرڙي ۽ نڪ ۾ پاڻي چاڙهڻو پوندو.

ڦوهارو وهندڙ پاڻي جي حڪم ۾ آهي

فَتَاوِيْ اهلِ سُنَّت (غير مطبوع) ۾ آهي: ڦوهاري (يا نلڪي جي وهڪ) هيٺان غسل ڪرڻ وهندڙ پاڻي جي حڪم ۾ آهي، انهيءَ ڪري ان جي هيٺان غُسل ڪندي، وضو ۽ غُسل ڪرڻ جيتري وقت جي مدت تائين بيٺو ته ٽي ڀيرا ڌوئڻ واري سَنَت ادا ٿي ويندي جيئن دَرْمُختار ۾ آهي: ”جيڪڏهن وهندڙ پاڻي يا وڏي

حوض يا برسات ۾ وضو ۽ غسل ڪرڻ جي وقت جي مدت تائين بيٺو ته ان پوري سنّت ادا ڪئي.“ (درمختار ج 1 ص 320) اهو ياد رهي! غسل يا وضو ۾ گرڙي ڪرڻ ۽ نڪ ۾ پاڻي ڇاڙهڻو آهي.

قوھاري جا احتياط

جيڪڏهن توهان جي غسل خاني ۾ قوھارو (SHOWER) هجي ته ان کي چڱيءَ ريت ڏسي وٺو ته ڪٿي ان ڏانهن منهن ڪري بغير ڪپڙن جي وهنجڻ سان منهن يا پُٺ قبلي ڏانهن ته نه ٿي رهي آهي، استنجا خاني (يعني ليٽرين) ۾ به اهڙيءَ طرح احتياط ڪريو. قبلي ڏانهن منهن يا پُٺ هجڻ جي معنيٰ اها آهي ته 45 ڊگري جي ڪنڊ جي اندر اندر هجي، تنهنڪري اهو احتياط به ضروري آهي ته 45 ڊگري جي ڪنڊ (Angle) کان ٻاهر هجي، هن مسئلي کان ڪافي ماڻهو نا واقف آهن.

W.C جو رخ صحيح ڪريو:

مهرباني ڪري پنهنجي گهر وغيره جي ڊبليو- سي (W.C) ۽ قوھاري جو رخ جيڪڏهن غلط هجي ته ان کي صحيح ڪري ڇڏيو. وڌيڪ احتياط انهيءَ ۾ آهي ته W.C قبلي کان 90 درجن تي يعني نماز پڙهڻ ۾ سلام ڦيرڻ جي رخ ڏانهن ڪري ڇڏيو. ڪاريگر عام طور تي تعميراتي سهولت ۽ خوبصورتيءَ جو لحاظ رکندا آهن ۽ قبلي جي آداب جي پرواهه ناهن ڪندا،

مسلمان کي گهرن جي غير ضروري بهتري بجاءِ آخرت جي حقيقي بهتريءَ تي نظر رکڻ گهرجي.

ڪجهه نيڪياں کماله جلد آخرت بنالہ
بھائي نھين بھروسا ھے کوئي زندگي کا

(وسائل بخشش ص 185)

ڪهڙي وقت ۾ غسل ڪرڻ سنت آهي

جَمْعَةُ الْمُبَارَك، عِيدُ الْفِطْرِ، عِيدُ الْاَضْحٰى، عَرَفَّةَ جِي ڏينهن (يعني نائين ذوالحِجَّةِ الْحَرَام) ۽ اِحرام ٻڌڻ وقت وهنجڻ سنت آهي. (فتاويٰ عالمگيري ج 1 ص 16)

بارش ۾ غسل

ماڻهن جي سامهون ستر کولي وهنجڻ حرام آهي. (فتاويٰ رضويه ج 3 ص 306) بارش وغيره ۾ وهنجو ته پاڄامي يا شلوار تي وڌيڪ رنگين موتي چادر ويڙهيو ته جيئن پاڄامو پاڻي لڳڻ سان چپڪي به وڃي ته بدن جي رنگت ظاهر نه ٿئي.

سوڙهي لباس واري ڏانهن ڏسڻ ڪيئن آهي؟

زور سان هوا هلڻ سبب يا برسات يا سمنڊ جي ڪناري يا واه وغيره ۾ ڪوئي پلي ٿلهي ڪپڙي سان وهنجي ۽ ڪپڙو اهڙيءَ طرح چنبڙي وڃي جو ڪنهن پوري عضوي جي اوگهڙ مثلاً ران جي مڪمل گولائي ظاهر ٿي وڃي، اهڙي صورت ۾ ان (مخصوص)

عُضوي ڏانهن ٻئي کي ڏسڻ جائز ناهي، اهو ئي حڪم سوڙهي لباس واري جي اوگهڙ جي اُڀريل پوري عُضوي ڏانهن ڏسڻ جو آهي.

بنا ڪپڙن جي وهنجڻ وقت خوب احتياط

غُسل خاني ۾ اڪيلا بغير ڪپڙن جي وهنجو يا اهڙو پاڄامو پائي وهنجو جو ان جي چنبڙي ويڄڻ سان رانن وغيره جي رنگت ظاهر ٿيندي هجي ته اهڙي صورت ۾ قبلي ڏانهن منهن يا پُٺ نه ڪيو.

بالتئيءَ سان وهنجڻ وقت احتياط

جيڪڏهن بالتئيءَ جي ذريعي غسل ڪريو ته احتياط ڪندي ان کي استول (Stool) وغيره تي رکي ڇڏيو ته جيئن بالتئيءَ ۾ ڇندا نه پون، ۽ غسل ۾ استعمال ڪرڻ جو مگو به فرش تي نه رکو.

سڄو ٻون ئي ڏاڙهي ڪوڙ

سنتن جي تربيت جو 30 ڏينهن جو قافلو سفر ڪندي (باب الاسلام سنڌ) ضلع دادو جي ڪنهن ڳوٺ جي هڪ مسجد ۾ پهتو، اتي مؤذن صاحب موجود نه هو، تنهنڪري قافلي وارن پاڻ ئي اذان ڏني، جڏهن جماعت جو وقت ٿيو ته ڪجهه نمازي مسجد ۾ آيا ۽ مدني قافلي وارن کي چيو ته نماز اوهان ئي پڙهايو، هتي

مسجد ۾ جماعت ناهي ٿيندي، سڀ ماڻهو پنهنجي پنهنجي نماز پڙهندا آهن ڇو ته سڄي ڳوٺ ۾ هڪ به اهڙو شخص ناهي جيڪو ڏاڙهي وارو هجي ۽ امام ٿي سگهي.

مسجد تي آباد رکن واجب آهي

پيارا پيارا اسلامي ڀائرو! واقعي عبرت جو مقام آهي، دنيا جي محبت ۾ وڏي نحوست آهي جو ان جي مصروفيت مذڪوره ڳوٺ جي ڳوٺاڻن کي الله عَزَّوَجَلَّ جي عبادت کان محروم ڪري ڇڏيو، ۽ الله عَزَّوَجَلَّ جو گهر يعني مسجد ويران ٿي وئي! ياد رکو! مسجد کي آباد رکن پاڙي وارن مسلمانن تي واجب آهي جيئن فتاويٰ رضويه شريف ۾ اڳوڻو شراب وڪڻندڙن جي بڻايل مسجد جي باري ۾ سوال ٿيو جن توبه کان پوءِ حلال مال مان مسجد ٺهرائي هئي. ان جو جواب ڏيندي منهنجا آقا اعليٰ حضرت، امام اهل سنت، مولانا شاهه امام احمد رضا خان رحمۃ الله عليه ”فتاويٰ رضويه“ جلد 8 صفحي 125 تي فرمائن ٿا: اها مسجد جيڪا انهن ماڻهن توبه کان پوءِ حلال مال مان ٺهرائي آهي بيشڪ شرعي مسجد آهي ۽ ان ۾ نه فقط نماز ٿي سگهي ٿي بلڪ ان جي آس پاس وارن تي ان کي آباد رکن به واجب آهي، هن ۾ (پنجئي وقت) اذان ۽ اقامت جماعت ۽ امامت ڪرڻ ضروري آهي، جيڪڏهن ائين نه ڪندا ته گنهگار ٿيندا ۽ جيڪو ان ۾ نماز کان روڪيندو اهو ان سخت ظالمن ۾ داخل ٿيندو جنهن جي باري ۾ الله عَزَّوَجَلَّ فرمائي ٿو:

ترجمو ڪنزالايمان: ۽ ڪير ان کان وڌيڪ ظالم آهي جيڪو الله جي مسجدن کي منجهن خدا جي نالي وٺڻ کان روڪي ۽ انهن جي ويران ڪرڻ ۾ ڪوشش وٺي.

(فتاويٰ رضويه ج 8 ص 125)

وَمَنْ أَظْلَمُ مِمَّنْ مَنَعَ مَسْجِدَ اللَّهِ
أَنْ يُذَكَّرَ فِيهَا اسْمُهُ وَ سَعَىٰ فِي
خَرَابِهَا ۖ (پ 1 البقرة: 114)

جهنم ۾ مسجد

پيارا پيارا اسلامي ڀائرو! ضمناً عرض ڪندو هلان ته جيئن جتي مسلمان رهندا ٿي نه هجن اهڙي ويران ۽ غير آباد جڳهه تي بڻائي ويندڙ مسجد حقيقت ۾ مسجد جي حڪم ۾ ئي ناهي، جيئن هڪ سوال جي جواب ۾ منهنجا آقا اعليٰ حضرت، امام اهل سنت، مولانا شاهه امام احمد رضا خان رحمۃ الله عليه فتاويٰ رضويه جلد 16 صفحي 505 تي فرمائن ٿا: جڏهن اهو يقين هجي ته اها جڳهه آباد نٿي ٿي سگهي ۽ اها مسجد ڪم ۾ به نه ايندي ته اها مسجد نه ٿي، ان سرن ۽ روپين کي ٻي مسجد ۾ صرف (يعني استعمال) ڪري سگهون ٿا. ”عالمگيري“ ۾ آهي؛ ”ڪنهن شخص جهنگ يا ويراني ۾ مسجد بڻائي جتي ڪنهن جي رهائش نه هجي ۽ اتان ماڻهن جو گذر به گهٽ ٿئي ته اها مسجد نه ٿيندي ڇو ته ان جڳهه تي مسجد بڻائڻ جي حاجت ناهي.“ (فتاويٰ عالمگيري ج 5 ص 320)

ڪرے مسجدیں جو بھی آباد مولى

تو رکھ اُس مسلمان کو شاد مولى

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

9 غير مسلمان جو اسلام قبول ڪرڻ

منا منا اسلامي ڀائرو! اچو ۽ سڄي دنيا ۾ نيڪي جي دعوت عام ڪرڻ جو درد رکڻ واري ”مدني تحريڪ“ يعني عاشقانِ رسول جي مدني تحريڪ دعوتِ اسلامي جي مدني ماحول سان وابسته ٿي پنهنجي ۽ سڄي دنيا جي ماڻهن جي اصلاح جي ڪوشش ۾ لڳي وڃو. پنهنجي اصلاح جي ڪوشش جي لاءِ مدني انعامات تي عمل ۽ سڄي دنيا جي اصلاح جي ڪوشش جي لاءِ عاشقانِ رسول جي مدني قافلن ۾ سفر ڪي پنهنجو معمول بڻايو. اوهان جي ترغيب جي لاءِ هڪ مشڪبار ”مدني بهار“ اوهان جي سامهون پيش ڪئي وڃي ٿي جيئن باب الاسلام سنڌ جي مشهور شهر حيدرآباد کان هڪ 3 ڏينهن جو مدني قافلو ”تندو آدم“ نالي شهر پهتو، ٽئين ڏينهن هڪ شخص مسجد جي ٻاهر بيهي امير قافله سان ملڻ جي خواهش ظاهر ڪئي، ملاقات ٿيڻ تي ان شخص بطور غير مسلم پنهنجو تعارف ڪرائڻ کان پوءِ اسلام جي تمام گهڻي تعريف ڪئي. امير قافله ان کي اسلام ڏانهن مائل ڏسي ان تي انفرادي ڪوشش ڪئي جنهن جي برڪت سان ڪجهه ئي دير ۾ **اَلْحَمْدُ لِلّٰه** ان اسلام قبول ڪيو ۽ چوڻ لڳو ته هلي منهنجي گهر وارن کي به اسلام جي دعوت پيش ڪيو، مدني قافلي وارا ان جي گهر ويا ۽ انهن کي اسلام جي دعوت پيش ڪئي، جنهن جي برڪت سان **اَلْحَمْدُ لِلّٰه** 9 ڀاتين

تي مشتمل سڄو گهر مسلمان ٿي ويو. امير قافلہ ان نئين مسلمان کان پڇيو ته جڏهن اوهان پهريان اسلام سان محبت ڪندا هئا ته مسلمان ٿيڻ ۾ ايتري دير ڇو لڳائي؟ ان جواب ڏنو ته جنهن اسلام سان متاثر ٿيو هئس اهو ڪتابن ۾ ته لکيل آهي پر موجوده مسلمانن ۾ نظر نه اچي رهيو هو. جڏهن عاشقان رسول جي سنتن پري مدني قافلي کي ڏٺم ته منهنجي دل اوهان ڏانهن مائل ٿي ۽ مون اوهان جي حال احوال جو جائزو وٺڻ شروع ڪيو، مان تن ڏينهن کان اوهان جا معاملات ۽ معمولات ڏسي رهيو آهيان، ايندي ويندي نظرون جهڪائي رکڻ، مسڪرائي ڪري ملاقات ڪرڻ، پوءِ اوهان جو سفيد لباس، مٿي تي عمامي شريف جو تاج، چهري تي نور وغيره ڏسي مون کي ڪتابن وارو حقيقي اسلام اوهان جي ڪردار ۾ نظر اچي ويو، انهيءَ ڪري مون ذهن بڻايو ته هاڻي اوهان ئي جي هٿن تي مسلمان ٿيڻ گهرجي، **اَلْحَمْدُ لِلّٰه** هي بيان ڏيڻ وقت اڄڪلهه اهو نئون مسلمان اسلامي پاءُ هڪ مسجد ۾ مؤذن آهي ۽ مسلمانن کي نيڪي ۽ نماز جي دعوت ڏيندا آهن ۽ ان جا ٻار دعوت اسلامي جي مدرسه المدينه ۾ قرآن شريف جي تعليم حاصل ڪري رهيا آهن.

آيئ ماڻهين، مل ڪه تبليڏين ڪافروں ڪو ڪرين، قافلے ميں چلو
 ڪافر آجائين گے، راه حق پائين گے ان شاء الله چلين، قافلے ميں چلو
 سُفر ڪا سر جھڪے، دين ڪا ڏنڪا بچے

اِنْ شَاءَ اللّٰه چليس، قافلہ ميں چلو

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

مدني قافلي جي برکت مرحبا!

سُبْحَنَ اللّٰه! مدني قافلي جي برکت صد ڪروڙ مرحبا! سڀئي اسلامي پائر پابندي سان هر مهيني گهٽ ۾ گهٽ ٽي ڏينهن ۽ سالانه هڪ ڀيري 30 ڏينهن جي **مدني قافلي** ۾ عاشقان رسول سان گڏ سنتن پري سفر جي سعادت ضرور حاصل ڪندا رهن، بيان ڪيل خوشگوار ۽ خوشبودار ”مدني بهار“ ۾ **مَا شَاءَ اللّٰه** 9 غير مسلم جو هدايت حاصل ڪرڻ ۽ دامن اسلام ۾ اچڻ جو ايمان افروز بيان آهي، واقعي وڏا سعادت مند آهن اهي اسلامي پائر جن جي ڪوشش سان ڪو غير مسلم ڪفر جي اونداھي کان ايمان جي روشني ڏانهن اچي وڃي يا ڪو مسلمان گناھن پري زندگي کان توبه ڪري سنتن پري زندگي گذارڻ جو پڪو پھ ڪري.

يارب مصطفيٰ عَزَّوَجَلَّ! اسان جي بي حساب بخشش فرماء، اسان کي سنتن جو مخلص مبلغ بڻاء، پابندي سان مدني قافلن ۾ سفر جي سعادت عطا فرماء ۽ مدني انعامات جو عامل بڻائي ٻين کي به مدني انعامات تي عمل ڪرائڻ وارو بڻائڻ جي توفيق عطا فرماء.

نه نيڪي کي دعوت ميں سستی هو مجھ سے بنا شائق قافلہ يا الہی

(وسائل بخشش ص 85)

اٰمِيْنَ بِجَاهِ النَّبِيِّ الْاَمِيْنَ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلٰى الْحَبِيْب! صَلَّى اللهُ عَلٰى مُحَمَّد

خضر ۽ الياس عليهما الصَّلوة والسلام **جي باري ۾ دلچسپ معلومات**

عرض؛ حضرت خضر (عليه الصَّلوة والسلام) نبي آهن يا نه؟

ارشاد؛ جمهور (يعني اڪثر) جو مذهب هي آهي ته اهي نبي آهن ۽ هي صحيح به آهي ته اهي نبي آهن ۽ زنده آهن.

(عمدة القاري ج 2 ص 84، 85)

انبياءِ ڪرام عَلَيْهِمُ الصَّلوةُ وَالسَّلَام **زنده آهن**

(اعليٰ حضرت رَحْمَةُ اللهِ عَلَيْهِ پوءِ فرمايو) چار نبي زنده آهن جو انهن کي (وفات جي صورت ۾) رب عَزَّوَجَلَّ جو واعدو اڃا آيو ئي ناهي، ائين ته هر نبي زنده آهي (جيئن حديث پاڪ ۾ ارشاد آهي)؛ إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ فَنَبِيُّ اللَّهِ حَيٌّ يُرْزَقُ يعني بيشڪ الله عَزَّوَجَلَّ زمين تي حرام ڪيو آهي جو اها انبياءِ ڪرام عَلَيْهِمُ الصَّلوةُ وَالسَّلَام جي جسمن کي خراب ڪري، الله عَزَّوَجَلَّ جا نبي زنده آهن، انهن کي روزي ڏني ويندي آهي. (ابن ماجه ج 2 ص 291 حديث 1637) انبياءِ عَلَيْهِمُ الصَّلوةُ

وَالسَّلَام تي هڪ گهڙي جي لاءِ صرف رب عَزَّوَجَلَّ جي واعدي جي تصديق جي لاءِ موت ايندو آهي، ان کان پوءِ وري انهن کي حياتِ حقيقي حسي دنياوي (يعني دنياوي زندگي جيان) عطا ٿيندي آهي، خير انهن چئني مان به آسمان تي آهن ۽ به زمين تي،

خَضَرَ ۽ الياس عَلَيْهِمَا الصَّلَاةُ وَالسَّلَامُ زمين تي آهن ۽ ادريس ۽ عيسيٰ

عَلَيْهِمَا الصَّلَاةُ وَالسَّلَامُ آسمان تي. (تفسير دُر منثور ج 5 ص 432)

سڀني تي موت جو ذائقو چڻو آهي

عرض: حضور انهن (چڻي نبين) تي موت طاري ٿيندو؟

ارشاد: ضرور ٿيندو (سيپاري 4 ال عمران جي آيت نمبر 185 ۾ آهي)

كُلُّ نَفْسٍ ذَائِقَةُ الْمَوْتِ (ترجمو **ڪنز الايمان:** هر ساهه واري کي موت چڻو آهي)

(پوءِ فرمايائون) جڏهن هي (يعني سيپاري 27 سورة رحمن جي) آيت (نمبر 26)

نازل ٿي **كُلُّ مَنْ عَلَيْهَا فَانٍ** (ترجمو **ڪنز الايمان:** زمين تي جيترا به آهن

سمورن کي فنا آهي) فرشتا خوش ٿيا اسان بچي وياسين جو اسان

زمين تي نه آهيون، جڏهن بي (يعني سيپاري 4 ال عمران جي) آيت (نمبر

185) نازل ٿي: **كُلُّ نَفْسٍ ذَائِقَةُ الْمَوْتِ** (ترجمو **ڪنز الايمان:** هر ساهه واري کي

موت چڻو آهي) فرشتن چيو: هاڻي اسان به وياسين. (يعني اسان

کي به موت ايندو) (روح البيان ج 9 ص 297، 298، ملفوظات اعليٰ حضرت ص 483-485)

انبا کو بهي اجل آتی ہے مگر ایسی کہ فقط آتی ہے

پھر اسی آن کے بعد ان کی حیات مثل سابق وہی جسمانی ہے

روح توسب کی ہے زندہ ان کا

جسم پُر نور بهي روحانی ہے

(حدائق بخشش

شریف)

شرح ڪلام رضا: سرڪار اعليٰ حضرت ﷺ الله عليه جي شعرن جو

خلاصو هي آهي ته سيپاري 4 سورہ ال عمران آيت نمبر 185 ۾ الله

عَزَّوَجَلَّ جو ارشاد پاڪ: **كُلُّ نَفْسٍ ذَائِقَةُ الْمَوْتِ** (ترجمو **ڪنز الايمان:** هر ساهه واري

ڪي موت چڪڙو آهي) جي مطابق انبياءِ ڪرام عَلَيْهِمُ الصَّلَاةُ وَالسَّلَامُ تي موت طاري ٿيندو پر صرف هڪ آن (يعني گهڙي ڪن) جي لاءِ وري پهريان جيان روح موٽايو ويندو آهي، هر انسان جو روح زنده رهندو آهي پر انبياءِ ڪرام عَلَيْهِمُ الصَّلَاةُ وَالسَّلَامُ جا مبارڪ جسم به سلامت رهندا آهن؛ حديث پاڪ ۾ آهي: الْأَنْبِيَاءُ أَحْيَاءُ فِي قُبُورِهِمْ يُصَلُّونَ يعني انبياءِ ڪرام عَلَيْهِمُ الصَّلَاةُ وَالسَّلَامُ پنهنجي قبرن ۾ زنده آهن ۽ نماز به پڙهندا آهن. (ابويعليٰ ج 3 ص 216 حديث 3412) هڪ ٻي حديث پاڪ ۾ آهي: بيشڪ الله عَزَّوَجَلَّ زمين تي حرام ڪيو آهي جو اها انبياءِ ڪرام (عَلَيْهِمُ الصَّلَاةُ وَالسَّلَامُ) جي جسمن کي ڪائي، الله عَزَّوَجَلَّ جا نبي زنده آهن ۽ انهن کي روزي ڏني ويندي آهي. (ابن ماجه ج 2 ص 291 حديث 1637) هر نبي زنده آهي ته پوءِ منهنجا پيارا پيارا آقا مڪي مدني مصطفيٰ صَلَّى اللَّهُ عَلَيْهِ وَآلِهِ وَسَلَّمَ ڇو نه زنده هوندا! ۽ عاشق رسول اعليٰ حضرت رَحْمَةُ اللَّهِ عَلَيْهِ بارگاه رسالت ۾ جهومي جهومي ڇو نه عرض ڪن؛

تُو زنده ۽ واللہ تو زنده ۽ واللہ
مرے چشم عالم سے چھپ جانے والے

(حدائقِ بخشش شريف)

شرح ڪلام رضا؛ دنياوي ۽ ظاهري اکين سان اي منهنجا لڪي ويندڙ ۽ مون کي بظاهر نظر نه اچڻ وارا! خدا جو قسم! اوهان زنده آهيو، الله پاڪ جو قسم اوهان زنده آهيو.

صَلُّوا عَلَى الْحَبِيبِ! صَلَّيَ اللَّهُ عَلَى مُحَمَّدٍ

نيڪي جي دعوت ڏيڻ واري جي تعريف

الله عَزَّوَجَلَّ جو قرآن مجيد ۾ فرمان عاليشان آهي؛

ترجمو ڪنزالايمان: ۽ ان کان وڌيڪ ڪنهن جي ڳالهه چڱي ٿي سگهي ٿي جيڪو الله جي طرف سڏي ۽ نيڪي ڪري ۽ چوي ته مان مسلمان آهيان.

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَ عَمِلَ صَالِحًا وَقَالَ إِنَّنِي مِنَ الْمُسْلِمِينَ ﴿٣٣﴾ (پ 24، ۴م السجده: 33)

هن آيت مبارڪ جي تحت صَدْرُالْأَفَاضِلِ حضرت علامه مولانا سيد محمد نعيم الدين مراد آبادي رَحْمَةُ اللهِ عَلَيْهِ لکن ٿا؛ حضرت عائشه صديقه رَضِيَ اللهُ عَنْهَا فرمائن ٿيون؛ منهنجي ويجهو اها آيت مُؤَدِّن جي حق ۾ نازل ٿي ۽ هڪ قول هي به آهي جيڪو ڪنهن به طريقي سان الله تعاليٰ جي طرف دعوت ڏي اهو (يعني هر نيڪي جي دعوت ڏيڻ وارو) هن ۾ داخل آهي.

جو نيڪي کي دعوت کي دھوئیں ڇاڻي

میں ديتا ہوں اُس کو دعائے مدینہ

(وسائل بخشش ص 152)

صَلُّوا عَلَى الْحَبِيب! صَلَّى اللهُ عَلَى مُحَمَّد

بهترين شخص جون خصوصيتون

صاحبِ قرآن مبین، محبوب رب العلمین، جناب صادق و امین صَلَّی اللهُ عَلَيْهِ وَآلِهِ وَسَلَّمَ هڪ پيري منبر شريف تي جلوہ فرما هئا ته هڪ صحابي رَضِيَ اللهُ عَنْهُ عرض ڪيو؛ يا رسول الله صَلَّی اللهُ عَلَيْهِ وَآلِهِ وَسَلَّمَ ماڻهن مان سڀ کان سٺو ڪير آهي؟ فرمايائون؛ ماڻهن مان سڀ کان سٺو اهو شخص آهي جيڪو ڪثرت سان قرآن ڪريم جي تلاوت ڪري، گهڻو متقي هجي، سڀني کان وڌيڪ نيڪي جو حڪم ڏيڻ وارو ۽

برائي کان منع ڪرڻ وارو هجي ۽ سڀ کان وڌيڪ صلہءِ رحمي

(يعني رشتيدارن سان سنو برتاءُ ڪرڻ) وارو هجي. (مسند امام احمد ج 10 ص

402 حديث 27504)

تلاوت، پرهيزگاري، نيڪي جي دعوت ۽ صلہءِ رحمي

پيارا پيارا اسلامي ڀائرو! وڌيڪ ثواب حاصل ڪرڻ جي نيت سان بيان ڪيل حديث شريف جي روشني ۾ ڪجهه ”نيڪي جي دعوت“ پيش ڪرڻ جي سعادت حاصل ڪيان ٿو. هن روايت ۾ سڀني کان سٺي شخص جون چار خاصيتون بيان ڪيون ويون آهن؛ (1) ڪثرت سان تلاوت ڪرڻ (2) خوب پرهيزگاري (3) سڀني کان وڌيڪ نيڪي جي دعوت ڏيڻ ۽ برائي کان منع ڪرڻ ۽ (4) رشتيدارن سان سنو سلوڪ ڪرڻ. واقعي اهي چار ئي عمدہ صفتون آهن الله ﷻ نصيب ڪري آمين. ان چئني جا فضائل ملاحظہ فرمايو: (1) حضرت سيدنا ابوهريره رضي الله عنه کان مروِي آهي ته نبي مڪرم، نور مجسم، شاھ بني آدم، رسول مَحْتَشَم صلی الله عليه وآله وسلم جو فرمان عاليشان آهي؛ قيامت جي ڏينهن قرآن پڙهڻ وارو ايندو ته قرآن عرض ڪندو؛ يا رب عَزَّوَجَلَّ! هن کي ڦٽو (يعني جنتي لباس) پاراء، ته هن کي ڪرامت جو ڦٽو (يعني بزرگي وارو جنتي لباس) پارايو ويندو، وري قرآن عرض ڪندو؛ يا رب عَزَّوَجَلَّ ان ۾ اضافو فرمائ، ته ان کي ڪرامت جو تاج پارايو ويندو، وري قرآن عرض ڪندو؛ يا رب عَزَّوَجَلَّ ان سان راضي ٿي وڃ، ته الله عَزَّوَجَلَّ ان سان راضي ٿي ويندو، وري هن قرآن پڙهڻ

واري ڪي چيو ويندو: قرآن پڙهندو وڃ ۽ جنت جا درجا طئي ڪندو وڃ ۽ هر آيت تي ان ڪي هڪ نعمت ڏني ويندي. (ترمذي ج 4 ص 419 حديث 2924) (2) پرهيزگارن ڪي آخرت ۾ ڪاميابي جي خوشخبري ٻڌائي وئي آهي جيئن سيپاري 25 سورة الزخرف آيت نمبر 35 ۾ ارشاد ٿئي ٿو: **وَالْآخِرَةُ عِنْدَ رَبِّكَ لِلْمُتَّقِينَ** (ترجمو ڪنز الايمان: ۽ آخرت تنهنجي رب وٽ پرهيزگارن جي لاءِ آهي) (پ 25 الزخرف 35) (3) حضرت سيدنا ڪعبُ الاحبار رضي الله عنه جو ارشاد آهي: **جئت الفردوس خاص ان شخص جي لاءِ آهي جيڪو **أَمْرًا بِالْمَعْرُوفِ وَنَهْيًا عَنِ الْمُنْكَرِ**** (يعني نيڪي جو حڪم ڏي ۽ برائي کان منع ڪري) (تنبيه المغتربين ص 236) (4) **فرمانِ مصطفيٰ صلى الله عليه وآله وسلم**: جنهن ڪي اهو پسند هجي ته ان جي عمر ۾ اضافو ڪيو وڃي ته ان ڪي گهرجي ته پنهنجي والدين سان سٺو ورتاءُ ڪري ۽ پنهنجي رشتيدارن سان صلہ رحمي ڪري. (الترغيب والترهيب ج 3 ص 217 حديث 16)

عمر ۽ رزق ۾ اضافي جي معنيٰ

دعوت اسلامي جي اشاعتي اداري مڪتبه المدينه جي شايع ٿيل 1197 صفحن تي مشتمل ڪتاب ”بهار شريعت“ جلد 3 صفحي 560 تي صدر الشريعت، بدر الطريقه حضرت علامه مولانا مفتي امجد علي اعظمي رحمۃ الله عليه فرمائن ٿا ته حديث ۾ آيو آهي: صلہ رحمي سان عمر ۾ اضافو ٿئي ٿو ۽ رزق ۾ وسعت (يعني زيادتي) ٿيندي آهي. ڪجهه عالمن هن حديث ڪي ظاهر تي محمول ڪيو

آھي (يعني حديث جي ظاهري معنيٰ ئي مراد آھي) يعني ھتي قضا مُعلق مراد آھي ڇو تہ قضا مُبرم ناھي ٿرندي.

اِذَا جَاءَ أَجْلُهُمْ فَلَا يَسْتَأْخِرُونَ سَاعَةً وَلَا يَسْتَقْدِمُونَ ﴿٢٤﴾

ترجمو ڪنزالايمان: جڏهن انھن جو واعدو ايندو تہ ھڪڙي گھڙي نہ پنٿي رھي سگھن نہ اڳتي وڌن.

(پ 11 يونس 49)

۽ ڪجهہ (عالمن سڳورن) فرمايو آھي تہ زيادتي عمر جو ھي مطلب آھي جو مرڻ کان پوءِ بہ ان جو ثواب لکيو ويندو آھي جڻ ھو ھاڻي بہ زندہ آھي يا مراد ھي آھي جو مرڻ کان پوءِ بہ ان جو ذڪر خير ماڻھن ۾ باقي رھندو آھي. (رُذُالمُحتار ج 9 ص 678)

ھنڌ ھنڌ پڦي سان صلح ڪئي

پيارا پيارا اسلامي ڀائرو! اڄڪلھ ڳالھ ڳالھ تي ماڻھو مٽي مائي توڙي ڇڏيندا آھن، تنھنڪري پاڻ ۾ محبت جي فضا قائم رکڻ جي خواهش جي سٺي نيت سان وڌيڪ ثواب ڪمائڻ جي لاءِ رشتيدارن سان حُسن سلوڪ جي باري ۾ نيڪي جي دعوت پيش ڪندي وڌيڪ مدني گل پيش ڪرڻ جي ڪوشش ڪيان ٿو: حضرت سيدنا ابوھريره رضي اللہ عنہ ھڪ ڀيري سرڪار مدينہ صلى اللہ عليہ وآلہ وسلم جون حديثون بيان ڪري رھيا ھئا انھيءَ دوران

¹ قضا کان مراد ھتي قسمت آھي قضا جا قِسَمَ ۽ ان جي باري ۾ تفصيل ڄاڻڻ جي لاءِ مڪتبه المدينه جي شايع ٿيل بھار شريعت جلد پھريون صفحي 14 کان 17 جو مطالعو فرمايو، خاص ڪري مجلس المدينۃ العلميه جي طرفان ڏنل حاشيو بيمثال آھي ۽ ڪئي وسوسن جو علاج آھي)

فرمايائون؛ هر قاطع رحم (يعني رشتيداري توڙڻ وارو) اسان جي محفل مان هليو وڃي، هڪ نوجوان اُتي ڪري پنهنجي پٽيءَ وٽ ويو جنهن جو ان سان ڪيئي سالن جو پراڻو جڳهڙو هو، جڏهن ٻئي هڪٻئي سان راضي ٿي ويا ته ان نوجوان کي پٽيءَ چيو؛ تون وڃي ان جو سبب پڇا ڪر ته آخر ائين ڇو ٿيو؟ (يعني سيدنا ابوهريره رَضِيَ اللهُ عَنْهُ جي اعلان جي حڪمت ڇا هئي؟) نوجوان حاضر ٿي جڏهن پڇا ڪئي ته حضرت سيدنا ابوهريره رَضِيَ اللهُ عَنْهُ فرمايائون ته مون حضور انور صَلَّى اللهُ عَلَيْهِ وَآلِهِ وَسَلَّمَ کان هي ٻڌو آهي؛ جنهن قوم ۾ قاطع رحم (يعني رشتيداري توڙڻ وارو) هجي ان (قوم) تي الله عَزَّوَجَلَّ جي رحمت نازل ناهي ٿيندي. (الزَّوْجِرُ عَنْ اقْتِرَافِ
الكبائر ج 2 ص 153)

سس ۽ نهن ۾ صلح جو راز

پيارا پيارا اسلامي ڀائرو! ڏٺو اوهان! پهريان جا مسلمان ڪيڏو نه خدا جو خوف رکندا هئا! خوش نصيب نوجوان الله عَزَّوَجَلَّ جي خوف سبب يڪدم پنهنجي پٽيءَ وٽ پاڻ حاضر ٿي صلح جي ترتيب بڻائي، اسان سڀني کي گهرجي ته غور ڪيون ته خاندان ۾ ڪنهن ڪنهن سان ٺاهه ناهي جڏهن خبر پئجي وڃي ته هاڻي شرعي عذر نه هجي ته يڪدم رشتيدارن سان ”صلح ۽ صفائي“ جي ترتيب شروع ڪيون، جيڪڏهن جهڪڻو پوي ته بيشڪ رضاءِ الهي جي لاءِ جهڪي وڃو، إِنْ شَاءَ اللهُ سربلندي حاصل ٿيندي، فرمان مصطفيٰ صَلَّى اللهُ عَلَيْهِ وَآلِهِ وَسَلَّمَ؛ **مَنْ تَوَاصَعَ لِلَّهِ رَفَعَهُ اللهُ** يعني

جيڪو الله عَزَّوَجَلَّ جي لاءِ عاجزي ڪندو آهي الله تعاليٰ ان کي بلندي عطا فرمائيندو آهي. (شعب الايمان ج 6 ص 276 حديث 8140) پنهنجي گهرن ۽ معاشري کي امن امان وارو بڻائڻ جي لاءِ دعوت اسلامي جي مشڪبار مدني ماحول سان وابسته ٿي وڃو، ۽ هر مهيني گهٽ ۾ گهٽ ٽن ڏينهن جي لاءِ مدني قافلي ۾ سنڌن ڀريو سفر ڪيو، ۽ مدني انعامات جي مطابق زندگي گذاريو، اوهان جي ترغيب جي لاءِ هڪ مدني بهار پيش ڪيان ٿو؛ باب المدينه (ڪراچي) جي هڪ اسلامي ڀاءُ جي بيان جو خلاصو آهي ته گهڻي عرصي کان منهنجي گهرواري ۽ امڙ يعني سسُ ۽ نهن جو پاڻ ۾ جهيڙو رهندو هو. آخرڪار نتيجو اهو نڪتو جو منهنجي گهرواري رُسي وڃي پنهنجي مائٽن ۾ هلي وئي. مان ڏاڍو پريشان هئس. سمجهه ۾ نه پئي آيو ته ان مسئلي کي ڪيئن حل ڪيان؟ ان دوران مڪتبه المدينه جي جاري ڪيل ”مدني مذاڪري“ جي VCD ”گهرامن ڪا گواره ڪيس ٿي؟“ منهنجي هٿ اچي وئي. موضوع ڏٺو ته وڏي اميد سان اها وي سي ڊي مون پاڻ به ڏني ۽ پنهنجي امڙ سائڻ کي به ڏيکاري ۽ هڪ وي سي ڊي پنهنجي ساهرن ڏانهن به موڪلي. منهنجي امڙ کي اها VCD ايڏي ته پسند آئي جو انهن اها VCD ٻيو ڀيرو به ڏني ۽ ايترو ته متاثر ٿي جو مون کي فرمايائون؛ ”پٽ! اڄ تنهنجي ساهرن ڏانهن هلون ٿا.“ مان ڏاڍو خوش ٿيس ته جيڪو ڪم مان گهڻي انفرادي ڪوشش جي باوجود نه ڪري سگهيس اهو هن VCD ڪري ڇڏيو. منهنجي ساهرن وٽ پهچي ڪري امڙ وڏي محبت

سان منهنجي گهرواريءَ کي پرچايو ۽ ان کي واپس گهر وٺي آئي. ٻئي پاسي منهنجي گهرواريءَ به محبت ۽ خوشيءَ منجهان ڳالهه مڃي ۽ گهر پهچڻ کان پوءِ ٻئي ڏينهن پنهنجي سُس (يعني منهنجي امڙ) کي چوڻ لڳي: امان! منهنجو ڪمرو ڪشادو آهي جڏهن ته پيا گهروارا جنهن ڪمري ۾ رهن ٿا اهو هن ڪمري کان ڪجهه ننڍو آهي، توهان منهنجي ڪمري ۾ رهو ۽ آءُ ان ننڍي ڪمري ۾ رهان ٿي. **اَلْحَمْدُ لِلّٰهِ** اسان جو گهر جيڪو فتني ۽ فساد جو شڪار هو، اهو هن VCD جي بَرَڪت سان امن امان وارو ٿي ويو. (مدني مذاڪري جي ذڪر ٿيل VCD ”گهر امن ڪاڳواره“ کيسه “مڪتبه المدينه تان هديه وٺي سگهو ٿا، دعوت اسلامي جي ويب سائيٽ **www.dawateislami.net** تي ڏسي ۽ ٻڌي سگهجي ٿي)

صَلُّوا عَلَى الْحَبِيبِ! صَلَّيَ اللهُ عَلَى مُحَمَّدٍ

اَلْحَمْدُ لِلّٰهِ رَبِّ الْعَالَمِيْنَ وَالصَّلَاةُ وَالسَّلَامُ عَلَى سَيِّدِ الْمُرْسَلِيْنَ اِنَّا بَعْدَ قَاعُوْذٍ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

نیک نماز پڻجڻ جي لاءِ

هر جمعرات نماز مغرب کان بعد اوهان جي علائقي ۾ ٿيندڙ دعوت اسلامي جي هفتيوار ستنن پري اجتماع ۾ الله عزوجل جي رضا جي لاءِ سٺين سٺين نيتن سان سڄي رات شرڪت فرمايو. ستنن جي تربيت جي لاءِ مدني قافلي ۾ عاشقانِ رسول سان گڏهر مهيني تي ڏينهن سفر ۽ روزانو ”فڪرِ مدينه“ جي ذريعي مدني انعامات جو رسالو پري ڪري هر مدني مهيني جي پهرين تاريخ ۾ پنهنجي ذميدار کي جمع ڪرائڻ جو معمول بڻايو.

منهنجو مدني مقصد: ”مون کي پنهنجي ۽ سڄي دنيا جي ماڻهن جي اصلاح جي ڪوشش ڪرڻي آهي“ **اِنْ شَاءَ اللّٰهُ عَزَّوَجَلَّ** پنهنجي اصلاح جي لاءِ ”مدني انعامات“ تي عمل ۽ سڄي دنيا جي ماڻهن جي اصلاح جي ڪوشش جي لاءِ ”مدني قافلن“ ۾ سفر ڪرڻو آهي. **اِنْ شَاءَ اللّٰهُ عَزَّوَجَلَّ**



عالمي مدني مرڪز فيضانِ مدينه محلہ سوداگران پراڻي سبزي منڊي ڪراچي

UAN: +92 111 25 26 92 Ext: 7213

Web: www.dawateislami.net / E-mail: translation@dawateislami.net